

محمد عبدالرشید نعہانی

## رسولِ خدا کی شفقت و رحمت

بسم الله الرحمن الرحيم

و صلی الله علی سیدنا مُحَمَّد و آله و سلم

آنحضرت صلی اللہ علیہ وسلم کی بعثت کا مقصد جہاں انسانوں کے عقائد کی اصلاح اور ان کی عبادات کی تصحیح تھا، وہاں ان کے محسن اخلاق کی تکمیل بھی تھی۔ چنانچہ خود حضور علیہ الصلوٰۃ والسلام کا ارشاد ہے کہ:

بعثت لاتهم حسن الاخلاق (موطا)

ترجمہ: میں اخلاق خوبیوں کی تکمیل کے لیے بھیجا گیا ہوں۔

اس لیے تعلیمات نبوی میں ایمان کی درستی اور فرائض عبادات کی بجا آوری کے بعد سب سے زیادہ اہمیت اصلاح اخلاق کی ہے۔ انسان جب عالم ارواح سے اس عالم رنگ و بو میں قدم رکھتا ہے تو اس خاکدان عالم کی ہر شے سے اس کا کچھ نہ کچھ تعلق ضرور ہوتا ہے۔ بس اس تعلق کے حقوق کو بقدر تعلق حسن و خوبی کے ساتھ نیا نہیں کا نام اخلاق ہے۔ دنیا میں ہر انسان کے اپنے والدین سے، عزیز و اقارب سے، اہل و عیال سے، دوست احباب سے، اہل محلہ، خاندان و قوم کے افراد سے تعلقات ہوتے ہیں بلکہ انسانوں کو چھوڑ جانوروں تک تک سے اس کا کچھ نہ کچھ علاقہ ہوتا ہے۔ اور یہی علاقہ اور تعلق اس ہر کچھ فرائض عالیہ کرتا ہے۔ ان فرائض کی نگہداشت اخلاق کی جان ہے۔ دنیا کی ساری مسیرتیں

اسی اخلاقی نگہداشت سے قائم ہیں۔ اس نگہداشت میں جس قدر کوتاہی ہوتی ہے، اسی قدر دوسرا دل شکستہ ہوتا ہے، اور پھر اس کا مدوا آسان نہیں ہوتا کہ :

گر صد بزار لعل و گھر می دھی  
دل را شکستہ ای نہ کہ گوہر شکستہ ای

چنانچہ آنحضرت صلی اللہ علیہ وسلم نے اپنی بعثت کے ساتھ ہی لوگوں کو اس کی طرف دعوت دینی شروع کر دی تھی - صحیح مسلم میں مذکور ہے کہ ابھی آپ مکہ ہی میں تھے اور دعوت اسلام کا ابتدائی زمانہ تھا کہ حضرت ابوذر غفاری رضی اللہ عنہ نے اپنے بھائی کو آنحضرت صلی اللہ علیہ وسلم کی تعلیمات کا جائزہ لینے کے لیے مکہ معظمہ بھیجا۔ اور انہوں نے واپسی پر حضور علیہ الصلوٰۃ والسلام کے متعلق جو بیان کیا وہ یہ تھا کہ :

رأيته يأس بمكارم الأخلاق

ترجمہ : میں نے تو ان کو یہ دیکھا کہ وہ مکارم اخلاق کا حکم دیتے ہیں ۔

نجاشی شاہ حبش کے دربار میں جب اس نے مهاجرین حبشه کو دریافت احوال کے لیے بلوایا تو حضرت جعفر طیار رضی اللہ عنہ کی تقریر کے حسب ذیل فقرے قابل غور ہیں :

”اے بادشاہ ہم لوگ ایک جاپل قوم تھے ، بتون کے پھاری تھے ، صدار کھاتے تھے ، بدکاریاں کرتے تھے ، ہمسایوں کو مٹاتے تھے ، بھائی بھائی پر ظلم کرتا تھا - زبردست زبردستوں کو کھا جاتے تھے - اس ائنا میں ایک شخص ہم میں پیدا ہوا ... اس نے ہم کو بتایا کہ ہم بت پرستی چھوڑ دیں ، سچ بولا کریں ، کسی کا خون ناحق نہ بھائیں ، یتیموں کا مال نہ کھائیں ، ہمسایوں کے ساتھ اچھا سلوک کریں ،

پاک دامن عورتوں پر بد نامی کا داغ نہ لگائیں - (مسند امام احمد)  
و مستدرک حاکم<sup>۲</sup>) -

قیصر روم کے دربار میں ابوسفیان<sup>ؓ</sup> نے اس زمانے میں جب کہ وہ  
اسلام دشمنی میں پیش پیش تھے ، اور آنحضرت صلی اللہ علیہ وسلم سے  
محنت عناد رکھتے تھے ، اور ابھی تک توفیق حق نے ان کی دستگیری  
نہیں کی تھی ، حضور علیہ السلام کے بارے میں اس امر کا صاف صاف  
اعتراف کیا تھا کہ :

”وہ خدا کی توحید و عبادت کے ساتھ ساتھ لوگوں کو یہ تعلیم دیتے  
ہیں کہ وہ پاکدامنی اختیار کریں ، مسج بولیں اور قرابت کا حق  
(صحیح بخاری) ادا کریں“ -

آنحضرت صلی اللہ علیہ وسلم نے مکارم اخلاق کی جو تعلیم دی ہے اس  
کی تفصیل سے حدیث و سیرت اور فقہ و تصوف کی کتابیں ملا مال ہیں -  
امام بخاری کی کتاب ”الادب المفرد“ حافظ خرائطی کی ”مکارم الاخلاق“ ،  
اور حافظ ابوالشیخ اصبهانی کی ”اخلاق النبی“ خاص اسی موضوع پر  
تصنیف کی گئی ہیں اور خدا کا شکر ہے کہ یہ تینوں کتابیں زبور طبع سے  
آراستہ ہو کر شائع ہو چکی ہیں - آردو زبان کا دامن بھی اس موضوع کی تحقیقی  
کتاب سے خالی نہیں - علامہ مید سلیمان ندوی رحمہ اللہ تعالیٰ نے  
”سیرت النبی“ صلی اللہ علیہ وسلم کی جلد ششم خاص اسی موضوع پر  
سپرد قلم فرمائی ہے جو ۸۷۸ صفحات کی ضخیم کتاب ہے - جزاہ اللہ تعالیٰ  
خیر الجزاء -

”خلوق خدا پر شفقت و رحمت“ اخلاق کا ایک عظیم باب ہے - حدیث  
کی متداول کتابوں میں اس عنوان کے تحت مختلف ابواب قائم کیے گئے ہیں -  
علامہ ولی الدین خطیب تبریزی نے ”مشکوہ المصابیح“ میں جو بارے

دیار میں عالم حدیث کی متداول ترین کتاب ہے ، ایک مستقل باب ایسی مضمون کا باندھا ہے جس کے الفاظ یہیں : باب الشفقة والرحمة على العاق - "شفقت" کے معنی کسی پر ترس کھانے اور "رحمت" کے معنی مہربان ہونے اور بخشنے کے ہیں - رحم کا شہار انسان کے بنیادی اخلاق میں ہے ۔ دنیا میں ہم ایک دوسرے کے ساتھ کسی معاوضہ کا خیال کیجئے بغیر جو کوئی نکوئی کرتے ہیں اس کا اصل محرك یہی جذبہ رحم ہے ۔ جو دل اس جذبے سے خالی ہو وہ دل نہیں سنگ و خشت ہے ۔ اس سے سوانیتے بے رحمی ، ظلم اور شقاوت کے اور کیا مرزد ہو سکتا ہے قرآن کریم میں حق تعالیٰ کی جس صفت کا سب سے پہلے تعارف کرایا گیا ہے ۔ وہ "رحم و رحیم" ہی ہے ۔ رسول اللہ صلی اللہ علیہ وسلم کا نمایاں وصف بھی قرآن پاک نے یہی فرمایا ہے کہ بالمؤمنین روف رحیم (یعنی آپ مؤمنین پر بڑے ہی شفیق و رحیم ہیں) صحابہؓ کے اوصاف میں بھی یہی ارشاد ہوتا ہے : رحاء لیئنہم (یہ آپس میں رحم دل ہیں) ۔ اقربا کے مابین جو حسن سلوک ہوتا ہے اس کو "صلہ رحم" کہا جاتا ہے ، کیونکہ قرابتوں اور رشتے داریوں کا سارا تعلق رحم مادری سے پیدا ہوتا ہے ۔ اور رحم اور رحم اور رحمان جو باری تعالیٰ کا نام ہے سب ایک ہی اصل سے مشتق ہیں اسی لیے حدیث میں آتا ہے :

الرحم شجنة من الرحمن (صحیح بخاری) ۔

ترجمہ : رحم کی جڑ اور بنتے رحمان سے نکلے ہیں ۔

مطلوب یہ ہے کہ قرابت رحم جس کی رعایت واجب ہے ، وہ رحمان ہی کی رحمت کی ایک شاخ اور اس کا شعبہ ہے ۔

اولاد کی محبت اسی جذبہ کا کوشش ہے ۔ ایک بار ایک بدلونے حضور صلی اللہ علیہ وآلہ وسلم کی خدمت میں حاضر ہو کر عرض کیا ہے :

کیا آپ لوگ اپنے بچوں کو چوتھے ہیں ، پم تو ایسا نہیں کرتے ! اس پر آنحضرت صلی اللہ علیہ وآلہ وسلم کی زبان مبارکہ پر یہ الفاظ جاری ہوئے :

او اسلک لک اَنْ نَزَعَ اللَّهُ مِنْ قَلْبِكَ الرَّحْمَةُ (متفق علیہ)

ترجمہ : میں اس کا کیا کر سکتا ہوں کہ حق تعالیٰ نے تمہارے دل سے رحمت ہی کھینچ لی ہے ۔

ایک بار آنحضرت صلی اللہ علیہ وآلہ وسلم نے اپنے بڑے نواسے حضرت حسن رضی اللہ تعالیٰ عنہ کا بوسہ لیا ۔ پاس ہی اقرع بن حابس رضی اللہ تعالیٰ عنہ یہی ہوئے تھے ، جو وفد بنی تمیم کے ماتھے فتح مکہ کے موقع پر آئے تھے ، وہ کہنے لگے : میرے تو دس بھی ہیں ، میں نے ان میں سے کسی کا بوسہ نہیں لیا ۔ آنحضرت صلی اللہ علیہ وآلہ وسلم نے یہ سن کر ان کی طرف غور سے دیکھا اور فرمایا :

مَنْ لَا يَرْحَمُ لَا يُرْحَمُ (متفق علیہ)

ترجمہ : جو رحم نہیں کرتا اس پر رحم نہیں کیا جاتا ۔

رحم کی یہ خاص قسم یعنی اپنے سے چھوٹوں پر شفقت کرنا اور ان پر ترس کھانا امت مددیہ علی صاحبہا الصلوٰۃ والسلام کا خصوصی شعار ہے ۔ حدیث میں آتا ہے :

لَيْسَ مَنَا مَنْ لَمْ يَرْحَمْ صَغِيرِنَا وَ لَمْ يُؤْقِرْ كَبِيرِنَا (جامع ترمذی)

ترجمہ : وہ ہم میں سے نہیں جو بھارتے چھوٹوں پر رحم نہ کرے اور بھارتے بڑوں کی عزت نہ کرے ۔

ایک اور حدیث میں فرمایا :

أَرْحَمُوا الْمُضْعِفِينَ الْمَرْأَةَ وَ الصَّبِيَّ (كتاب الآثار امام ابوحنیفہ)

(بروایت ہد)

ترجمہ : دو ضعیفون پر رحم کرو عورت پر اور بھرے پر -

مسلمان معاشرے میں باہمی رحم دلی کا برتواؤ کیسا ہونا چاہیے اس کو آنحضرت صلی اللہ علیہ وآلہ وسلم نے ایک مثال دے کر سمجھایا کہ :

تَرِي الْمُؤْمِنِينَ فِي تِرَاحِمِهِمْ وَتِوَادِهِمْ وَتِعَاطِفِهِمْ كَمِثْلِ الْجَسَدِ  
إِذَا أَشْتَكَ عَضْوًا تَدَاعَى لَهُ سَائِرُ الْجَسَدِ بِالسَّهْرِ وَالْحَمِيمِ

(متفق علیہ)

ترجمہ : مؤمنین کو باہمی رحم دلی ، آہس کی دوستی اور ایک دوسرے پر مہربانی اور شفقت کرنے میں ایک جسم کی طرح دیکھو گے کہ اس کے کسی عضو کو تکلیف پہنچتی ہے تو سارا جسم اس عضو کی ہمدردی میں رات کو جاگ کر اور بخار میں مبتلا ہو کو بقیہ اعضاء کو ہلاتا رہتا ہے ۔

مطلوب یہ ہے کہ رحم و شفقت کے جذبے نے مسلمانوں کو اس طرح باہم مربوط و متوجہ کر دیا ہے کہ وہ بمنزلہ ایک جسم و جان کے ہیں ۔ اس لیے جس طرح ایک عضو کے دکھ درد میں جسم کے تمام اعضاء شریک ہو جاتے ہیں اسی طرح ایک مسلمان کے دکھ درد میں ملب مسلمانوں کو شریک ہونا چاہیے ۔

پھر اسلام کی تعلیم رحم دلی کے بارے میں مسلمانوں ہی کے ساتھ مخصوص نہیں ہے بلکہ اس کا دائرة رحمت تمام انسانی برادری کے لیے وسیع ہے ۔ چنانچہ بہت سی حدیثوں میں عامۃ الناس کے ساتھ رحم کرنے کی تعلیم دی گئی ہے ۔ ایک حدیث میں ارشاد ہے :

لَا يرْحَمُ اللَّهُ مِنْ لَا يَرْحَمُ النَّاسَ (متفق عليه)

ترجمہ : جو لوگوں پر رحم نہیں کرتا اللہ تعالیٰ اس پر رحم نہیں فرماتا۔  
دوسری روایت میں آتا ہے :

الراحمون يرحمهم الرحمن ارحموا من في الأرض يرحمكم من  
في السماء (سنن أبي داؤد و جامع ترمذی)

ترجمہ : مخلوق پر رحم و شفقت کرنے والوں پر خدا رحمت فرماتا ہے۔  
تم زمین والوں پر رحم کرو آسان والا تم پر رحم کرے گا۔

کرو سہربانی تم اہل زمین پر خدا سہربان ہوگا عرش برباد پر  
”من في الأرض“ (جو بھی مخلوق زمین میں بستی ہے) کے الفاظ  
کے عموم پر غور کیجیئ - اس میں ”کائنات ارضی“ کی تمام مخلوق آگئی۔  
کافر، مسلم، حیوانات، نباتات سب ہی اس میں داخل ہو گئے - اس ایسے  
مبارک بیں وہ لوگ کہ جو رحم کے خواگر بیں۔

غرض رحم دل کی تعلیم انسانوں کے ساتھ ہی مختص نہیں بلکہ اس  
حکم کا تعلق بے زبان جانوروں سے بھی ہے۔ ایک حدیث میں ہے کہ  
ایک صحابیؓ نے عرض کیا یا رسول اللہؐ میں بکری کو ذبح کرتا ہوں تو  
مجھے اس پر رحم آتا ہے۔ آپ نے فرمایا کہ ”اگر تم بکری پر رحم کرتے  
ہو تو خدا تم پر رحم فرمائے گا۔“ (مسند احمد)۔ حیوانات ہی نہیں بلکہ نباتات  
تک کی پرورش اور خدمت کو موجب اجر فرمایا۔ چنانچہ حدیث میں آتا ہے  
کہ جو مسلمان کوئی درخت لگانا ہے یا کھیتی باڑی کرتا ہے اور اس کو  
کوئی پرندہ یا انسان یا جانور کھاتا ہے تو یہ بھی ایک صدقہ یعنی  
کار ثواب ہے (صحیح بخاری)۔ ایک حدیث کے الفاظ ہیں کہ :

الخالق عيال الله فاحب الخالق الى الله من احسن الى عياله (یہقی)

ترجمہ : ساری مخلوق گویا خدا کا کنبہ ہے، لہذا حق تعالیٰ کو اپنی

مخلوق میں وہ شخص ہی سب سے زیادہ پستد ہے جو امن کے  
کنیے کے ساتھ اچھا برداشت کرتا ہے ۔

رحمۃ اللعالموں صلوات اللہ علیہ و سلامہ کی مبارک تعلیم میں  
رحمت عامہ کا جو جامع درس دیا گیا ہے ، یہ اس کا ایک سرسری سا  
جائزہ ہے ، ورنہ تفصیل کے لیے تو مجلدات درکار ہیں ۔ اس لیے بڑے  
خوش قسمت یہیں وہ لوگ جن کو مخلوق خدا پر شفقت و رحمت کا جذبہ  
رحمت ہوا اور ان کے نامہ اعمال میں یتیموں کی غم خواری ، بے کسوں  
کی دلداری ، بیماروں کی تیارداری ، غریبوں کی امداد و اعانت ، مظلوموں  
کی حمایت ، زیر دستوں کی رعایت ، اقرباء کے حقوق کی حفاظت درج ہوئی ۔  
اور بڑے بد نصیب ہیں وہ لوگ جن کا دل اس پاک اور اعلیٰ جذبہ سے  
خالی ہے کہ جو مخلوق خدا کے ساتھ حسن سلوک پر آمادہ کرتا ہے ۔  
اسی لیے حدیث پاک میں ارشاد ہے کہ :

لا تنزع الرحمة الا من شقى (مسند احمد و جامع ترمذی)

ترجمہ : رحمت کی توفیق صرف اسی شخص سے سلب کی جاتی ہے  
جو بد بخت ہو ۔

